



मुख्यमंत्री भजनलाल शर्मा ने शनिवार को राजधानी जयपुर में अमर जवान ज्योति से राजस्थान राज्य पथ परिवहन निगम की 160 नई ब्लू लाइन एक्सप्रेस बसों को हरी झंडी दिखाकर रवाना किया।

मुख्यमंत्री ने 1 6 0 नई ब्लूलाइन बसों को हरी झंडी दिखाई

उन्होंने कहा कि यातायात को नियंत्रित करने व यात्रियों को बेहतर सुविधा देने में यह खेप उपयोगी साबित होगी

जयपुर, 6 सितम्बर। राजस्थान में यातायात व्यवस्था को सशक्त और सुव्यवस्थित बनाने की दिशा में एक बड़ा कदम उठाते हुए मुख्यमंत्री भजनलाल शर्मा ने शनिवार को राजधानी जयपुर स्थित अमर जवान ज्योति से राजस्थान राज्य पथ परिवहन निगम (आरएसआरटीसी) की 160 नई ब्लू लाइन एक्सप्रेस बसों को हरी झंडी दिखाकर रवाना किया। इसके साथ ही जयपुर से उत्तराखंड के काठगोदाम (कैंचीधाम) के लिए सुपर लगज़री बस सेवा की भी शुरुआत की गई।

इस अवसर पर मुख्यमंत्री भजनलाल शर्मा ने कहा, हमारी सरकार का संकल्प है कि राज्य के हर नागरिक

- मुख्यमंत्री भजनलाल शर्मा ने कहा कि बाबा नीम करौली धाम (कैंचीधाम) जाने वाले श्रद्धालुओं के लिए जयपुर से काठगोदाम सुपर लगज़री बस सेवा शुरू की गयी है।**

तक सुरक्षित, सुलभ और आधुनिक परिवहन सुविधा पहुंचे। यह केवल बसों का संचालन नहीं, बल्कि विकास और विश्वास की ओर बढ़ा गया एक और मजबूत कदम है। उन्होंने कहा कि यातायात के बढ़ ते दबाव को नियंत्रित करने और यात्रियों को बेहतर सुविधा देने के लिए आधुनिक बसों की यह नई खेप उपयोगी साबित होगी। उन्होंने कहा कि राज्य सरकार जनता की सुविधा को केंद्र में रखकर योजनाएं बना रही है, और

उनका लाभ समाज के अंतिम व्यक्ति तक पहुंचाना ही सरकार की सर्वोच्च प्राथमिकता है।

मुख्यमंत्री शर्मा ने कहा कि जयपुर से काठगोदाम तक शुरू की गई सुपर लगज़री बस सेवा बाबा नीम करौली धाम (कैंचीधाम) जाने वाले श्रद्धालुओं के लिए एक बड़ी सौगात है। इससे न केवल श्रद्धालुओं को सुविधा मिलेगी, बल्कि राज्य में धार्मिक पर्यटन को भी बढ़ावा मिलेगा।

मुख्यमंत्री शर्मा ने बसों का विधिवत् पूजन कर उनका अवलोकन किया और इनमें दी जा रही सुविधाओं की जानकारी ली। उन्होंने कहा कि सार्वजनिक परिवहन के क्षेत्र में राजस्थान देश में एक मिसाल बने, इसके लिए सरकार पूरी गंभीरता से कार्य कर रही है।

इस अवसर पर उप मुख्यमंत्री डॉ. प्रेमचंद बैरवा, विधायक गोपाल शर्मा, आरएसआरटीसी की अध्यक्ष शुभा सिंह, परिवहन विभाग की शासन सचिव शुचि त्यागी, निगम के प्रबंध निदेशक पुरुषोत्तम शर्मा सहित परिवहन विभाग और निगम के वरिष्ठ अधिकारी उपस्थित थे।

उत्तरकाशी में फिर बादल फटे

देहरादून, ०6 सितंबर। उत्तराखंड में अब तक सर्वाधिक आपदाग्रस्त जनपद उत्तरकाशी में शनिवार को अब एक नए इलाके में बादल फटने से व्यापक नुकसान हुआ है। अभी तक मिली जानकारी के अनुसार, नौगांव क्षेत्र में अतिवृष्टि के कारण नौगांव खडु, देवलसारी खडु एवं मुराडी खडु

- अभी तक किसी नुकसान की खबर नहीं मिली है पर पता चला है कि कई घरों में पानी और मलबा घुस गया है।**

का जलस्तर बढ़ ने से कई स्थानों पर मलबा व पानी घरों में घुस गया। समाचार लिखने तक किसी जन अथवा पशु हानि की सूचना नहीं मिली। लगातार हो रही बरसात के कारण रेस्क्यू टीमों से भी संपर्क नहीं हो पा रहा है।

मोदी ने फ्रांसीसी राष्ट्रपति के साथ फोन पर वार्ता की

इस वार्ता में रूस-यूक्रेन संघर्ष के समाधान के प्रयासों पर विचार साझा किए

नयी दिल्ली, 06 सितम्बर। रूस–यूक्रेन संघर्ष के समाधान को लेकर अंतर्राष्ट्रीय स्तर पर किये जा रहे प्रयासों के बीच प्रधानमंत्री नरेंद्र मोदी ने शनिवार को फ्रांस के राष्ट्रपति इमैनुएल मैक्रों के साथ टेलीफोन पर बातचीत की और कहा कि दोनों देशों के बीच जो रणनीतिक साझेदारी है, उसकी वैश्विक शांति और स्थिरता को बढ़ावा देने में महत्वपूर्ण भूमिका है।

मोदी ने सोशल मीडिया पर एक पोस्ट में कहा, राष्ट्रपति मैक्रों के साथ बहुत अच्छी बातचीत हुई। हमने विभिन्न क्षेत्रों में द्विपक्षीय सहयोग की प्रगति की समीक्षा और आकलन किया। यूक्रेन में संघर्ष को शीघ्र समाप्त करने के प्रयासों

देश का पहला ए.आई.-समर्थित द्विभाषी लर्निंग प्लेटफ़ॉर्म हुआ लॉन्च

नोएडा ०6 सितंबर । उत्तर प्रदेश के जिला गौतमबुद्धनगर परिक्षेत्र नोएडा से शुरू हुई शिक्षा में नई क्रांति कृत्रिम बुद्धिमत्ता (एआई) आधारित द्विभाषी लर्निंग का प्लेटफार्म किया गया लॉन्च। निजी शिक्षण संस्थान द्वारा शनिवार को आयोजित किए गए कार्यक्रम में शिक्षा क्षेत्र की नई क्रांति के आगाज में उत्तर प्रदेश राज्य लोक निर्माण विभाग व गौतमबुद्धनगर जिला प्रभारी मंत्री बृजेश सिंह भी शामिल हुए।

शिक्षा क्षेत्र में लाई गई एआई आधारित इस नई क्रांति से भारत के ग्रामीण और शहरी विद्यार्थियों की शैक्षिक आकांक्षाओं को पूरा कराना संकल्प है। इस प्लेटफॉर्म से कक्षा 6 से 12 तक के छात्रों को उच्च–गुणवत्ता वाली, सुलभ और किफायती शिक्षा उपलब्ध कराने का उच्च माध्यम प्राप्त होगा। साथ ही यह युवाओं को भविष्य की चुनौतियों के लिए तैयार करने में मददगार साबित होगा जिसमें अपस्किलिंग प्रोग्राम्स भी प्रदान किए जाएंगे। एआई–इनेबल्ड पर्सनलाइज्ड लर्निंग टूल्स, द्विभाषी कंटेंट, लाइव इंटरैक्टिव सेशन, संचरित नोट्स और स्किल डेवलपमेंट मॉड्युल्स से एक व्यापक और समावेशी लर्निंग इकोसिस्टम के अंतर्गत छात्रों को भविष्य की तैयारियों में बेहतर सहयोगी साबित होगी।

- प्रधानमंत्री मोदी ने राष्ट्रपति मैक्रों को अगले वर्ष फरवरी में हो रहे ए आई इम्पैक्ट शिखर सम्मेलन का निमंत्रण स्वीकार करने के लिए धन्यवाद दिया।**

सहित अंतर्राष्ट्रीय और क्षेत्रीय मुद्दों पर विचारों का आदान–प्रदान किया। भारत–फ्रांस रणनीतिक साझेदारी वैश्विक शांति और स्थिरता को बढ़ावा देने में महत्वपूर्ण भूमिका निभाती रहेगी। प्रधानमंत्री कार्यालय ने बताया कि

दोनों नेताओं ने आर्थिक, रक्षा, विज्ञान, प्रौद्योगिकी और अंतरिक्ष सहित विभिन्न क्षेत्रों में द्विपक्षीय सहयोग में प्रगति की समीक्षा की और उसका आकलन किया। उन्होंने फ्रांस के साथ “होराइजन 2०47 रोडमैप”, हिंद–प्रशांत रोडमैप और रक्षा औद्योगिक रोडमैप के अनुरूप भारत–फ्रांस रणनीतिक साझेदारी को और मजबूत करने की अपनी प्रतिबद्धता की भी पुष्टि की। प्रधानमंत्री मोदी ने अगले वर्ष फरवरी में भारत में आयोजित किये जाने वाले ‘एआई इम्पैक्ट’ शिखर सम्मेलन के लिए निमंत्रण स्वीकार करने पर राष्ट्रपति मैक्रों को धन्यवाद दिया और भारत में उनका स्वागत करने के लिए उत्सुकता व्यक्त की।

वोट अधिकार यात्रा से उत्साहित कांग्रेस ने बिहार में 1 0 0 सीट मांगीं

महागठबंधन के घटक दलों को आशा है कि सीटों का बंटवारा शीघ्र हो जायेगा

पटना, ०6 सितंबर । बिहार में महागठबंधन ने आगामी विधानसभा चुनावों के लिए सीट बंटवारे पर विचार–विमर्श तेज कर दी है और उम्मीद जताई है कि सीट बंटवारे को जल्द ही अंतिम रूप दे दिया जाएगा।

इस संबंध में महागठबंधन के घटक दलों के नेताओं की एक महत्वपूर्ण बैठक आज विपक्ष के नेता तेजस्वी प्रसाद यादव के आवास पर हुई। बैठक के बाद विकासशील ईसान पार्टी (वीआईपी) प्रमुख मुकेश सहनी ने 15 सितंबर तक स्थिति साफ होने की उम्मीद जताई । वहीं, कांग्रेस के प्रदेश अध्यक्ष राजेश राम ने संवाददाताओं को बताया कि चर्चा पूरी तरह पारदर्शी रही है और बहुत जल्द सीट बंटवारे के मुद्दे को अंतिम रूप दे दिया जाएगा।

सोलह दिनों तक चली वोटर अधिकार यात्रा के समापन के बाद महागठबंधन की यह पहली उच्च स्तरीय कक्षा थी, जिसमें बिहार कांग्रेस प्रभारी कृष्णा अल्लावर, प्रदेश कांग्रेस अध्यक्ष राजेश राम और विकासशील ईसान पार्टी (वीआईपी) प्रमुख मुकेश सहनी सहित अन्य लोग शामिल हुए। राजेश राम ने जोर देकर कहा कि सभी 243 सीटों पर चर्चा चल रही है।

- बिहार में प्रतिपक्ष के नेता तेजस्वी यादव के निवास पर घटक दलों के नेताओं की बैठक में गहन विचार-विमर्श हुआ।**

चूँकि नए सहयोगियों को शामिल किया जा रहा है, इसलिए हर पार्टी को त्याग के लिए तैयार रहना चाहिए।

बिहार कांग्रेस के प्रभारी कृष्णा अल्लावर ने कहा कि बातचीत सकारात्मक रूप से आगे बढ़ रही है, और सीटों की संख्या पर फैसला उचित समय पर लिया जाएगा।

विकासशील ईसान पार्टी (वीआईपी) के प्रमुख मुकेश सहनी, जिन्होंने अपनी पार्टी के लिए 6० सीटों पर दावा किया है, ने कहा कि चर्चा “खुशी के माहौल” में हुई और उम्मीद है कि 15 सितंबर से पहले सीट बंटवारे की स्थिति साफ हो जाएगी।

दूसरी तरफ वाम दल भी ज़्यादा हिस्सेदारी की माँग कर रहे हैं, जबकि भाकपा के राज्य सचिव राम नरेश पांडे ने याद दिलाया कि 2०20 के चुनावों में उनकी पार्टी को “सम्मानजनक प्रतिनिधित्व” नहीं दिया गया था और

युवा कांग्रेस ने पंजाब व जम्मू-कश्मीर राहत सामग्री भेजी

नयी दिल्ली, ०6 सितंबर। युवा कांग्रेस अध्यक्ष उदय भानु चिब ने बाद से जुड़ा रहे पंजाब और जम्मू–कश्मीर के पीड़ितों के लिए शनिवार को यहां से आवश्यक राहत सामग्री की पहली खेप रवाना की।

युवा कांग्रेस के प्रवक्ता वरुण पांडे के अनुसार, आपदा पीड़ितों की मदद के लिए संगठन ने जो राहत सामग्री भेजी है, उसमें दो टकों में आलू, प्याज, चीनी, तेल, मसाले, पानी की बोतलें, दवाइयां आदि दैनिक ज़रूरत की राहत सामग्री

- पहली खेप में दो टकों में आलू, प्याज-चीनी, तेल, मसाले, पानी की बोतलें व दवाइयां भेजी गयी हैं।**

शामिल है। संगठन ने बाद प्रभावितों के लिए यह खेप यहां स्थित अपने मुख्यालय से भेजी है।

इस मौके पर युवा कांग्रेस अध्यक्ष उदय भानु चिब ने कहा कि जम्मू–कश्मीर और पंजाब के बाद प्रभावितों के लिए अपने नेता राहुल गांधी से प्रेरणा लेते हुए उनके संगठन ने यह सामग्री भेजी है। उनका कहना था कि मुसीबत की घड़ी में ईंसानियत ही सबसे बड़ी ताक़त है, इसलिए उन्होंने ज़रूरतमंदों तक राशन, भोजन, दवाइयाँ और पीने का पानी पहुँचाने का प्रयास किया है।

बोराज गांव की अंबानाड़ी की दीवार टूटी, स्वास्तिक नगर फिर जलमग्न

अजमेर में बारिश का कहर जारी है, जिले में कई तालाबों की पाल टूट गई

अजमेर, 6 सितम्बर (कासं)। जिले में भारी बारिश से अजमेर और आसपास के क्षेत्रों में कई तालाबों की पाल टूटने से समीपवर्ती क्षेत्र जलमग्न हो गए हैं। जहाँ आनासागर और वरुण सागर में चार चरल रही है, वहीं नसीराबाद उपखंड का बीर तालाब 5० साल बाद छलकने को तैयार है। बोराज गांव की अंबा नाड़ी की दीवार टूटने से एक बार फिर स्वास्तिक नगर में पानी भर गया।

अजमेर शहर सहित, जिले भर में शनिवार को लगातार हो रही बरसात ने शहर की निचली बस्तियों में पानी–पानी कर दिया है तथा प्रशासन बेबस नजर आ रहा है। तेज बारिश से शनिवार को बोराज की अंबा नाड़ी ओवरफ्लो होने से उसकी पाल टूट गई तथा पानी तेज बहाव से स्वास्तिक नगर में घुस गया। स्थानीय नागरिक सुनील ने बताया कि यह प्रशासन की विफलता है। तीन साल से बोराज गांव की पाल से पानी का रिसाव हो रहा था, कई बार प्रशासन को अवगत भी करवाया गया, लेकिन किसी ने सुध नहीं ली। यदि समय रहते पाल की मरम्मत कर दी जाती तो आज जो

- स्वास्तिक नगर में अंबा की नाड़ी की दीवार टूटने से आई बाढ़ को स्थानीय लोगों ने प्रशासन की लापरवाही बताया और कहा कि पाल की दीवार से पानी रिस रहा था जिसकी कई बार शिकायत की गई थी पर प्रशासन ने इस पर ध्यान नहीं दिया।**
- नसीराबाद उपखंड का बीर का तालाब 50 साल बाद लबालब भरा है।**

हालात बने हैं, जो नहीं बनते। स्वास्तिक नगर में 8० से अधिक मकानों के भीतर दो–तीन फुट पानी भरा हुआ है, वहीं, चार मकान ढह गए। क्षेत्र में बिजली पानी 36 घंटे से ठप है। स्वास्तिक नगर, आम का तालाब बजरंगगढ़ तथा महावीर स्किल का पूरा कॉरिडोर पहले ही संवेदनशील घोषित है। 202०, 2०22 और अब 2०25 में, हर मानसून में यहां पानी भरता है। लगातार हो रही वर्षा से जिले के तालाब–बांध ओवर फ्लो हो गए हैं तथा आसपास की बस्तियों के ढूबने का खतरा बढ़ गया है। बीर तालाब में शनिवार शाम 27.5 फीट पानी रिकॉर्ड किया गया। सन् 1975 के बाद पहली बार तालाब लबालब हुआ

है। बरसों से पानी न आने के कारण लोगों ने यहाँ बहाव पथ में पक्के मकान खड़े कर लिए थे। अब खतरे का अंदेश देखते हुए तहसील प्रशासन ने करीब 4० परिवारों को नोटिस देकर 24 घंटे में मकान खाली करने का निर्देश दिया है। बोराज गांव की अंबा नाड़ी, रसूलपुरा, वरुण सागर तथा आनासागर चैनल गेट से छोड़ा जा रहा पानी नूरियाबास, सराधना और डूमाड़ा के खेतों को डुबो चुका है। नसीराबाद के जाटिया गांव की पाल और भिनाय के कुरतल गांव के तालाब की पाल टूट गई है, जिससे पानी की तेजी से निकासी हो रही है। आसपास के क्षेत्रों के ढूबने का खतरा है।

उदयपुर में 1 9 साल बाद आयड़ नदी उफान पर

क्षेत्र में मूसलाधार बारिश, बाढ़ जैसे हालात बने



वर्ष 2००6 के बाद पहली बार आयड़ नदी उफान पर आई ।

उदयपुर, 6 सितम्बर (कासं)। उदयपुर शहर में देर रात से हुई मूसलाधार बारिश के बाद धूर की पाल से अथाह पानी आयड़ नदी में आया और करीब 19 साल बाद आयड़ नदी उफान पर आ गई। वर्ष 2०06 के बाद शहर में ऐसी स्थिति बनी है। शहर के आलू फैक्ट्री, नवरत्न कॉम्पलेक्स, साइफन, आयड़ व ठोकर चौराहे सहित, निचली बस्तियों में पानी भर गया। शहर के आलू फैक्ट्री, नवरत्न कॉम्पलेक्स, साइफन, आयड़ व ठोकर चौराहे सहित, निचली बस्तियों में एक मंजिल तक पानी भर गया। शहर के करजाली हाउस में आयड़ नदी से सटी गली में पानी भर गया। रेस्क्यू टीम ने वहां लोगों को घरों से बाहर निकाला, पर कई लोग घरों की छत पर चढ़कर पानी उतरने का इंतजार करते रहे। आयड़ नदी में दोपहर 12 बजे

- आयड़ नदी में मछली पकड़ते दो युवक फंसे, एक को सुरक्षित निकाला, पर दूसरा युवक बह गया।**
- उदयपुर में यलो अलर्ट है, लगातार बारिश हो रही है, गोगुंदा में 8 इंच पानी बरसा।**

जल प्रवाह बढ़ना शुरू हुआ और 12.45 तक नदी पूरे उफान पर आ गई। शहर की धूर की पाल से पानी बेदला नदी होते हुए आयड़ नदी में पहुंचा, जिससे बस्तियों में पानी घुस गया। पुरोहितों की मादड़ी के पास मछली पकड़ रहे दो युवक तेज बहाव में फंस गए। एक युवक आगे बह गया तथा दूसरा युवक वहीं चट्टान पर बैठ रहा, जिसे करीब सात घंटे बाद सुरक्षित बाहर निकाल लिया गया।

आयड़ नदी के प्रवाह में शहर की पॉश कॉलोनी नवरत्न और सेलिब्रेशन मॉल का बीच की कनेक्टिंग पुलिया से सम्पर्क टूट गया।

आयड़ नदी में आए उफान को देखने के लिए दिनभर शहरवासियों की भीड़ लगी रही।सिंचाई विभाग के बाढ़ नियंत्रण कक्ष से मिली जानकारी के अनुसार, सुबह 8 बजे से शाम 5 बजे के बीच उदयपुर शहर में दो इंच से ज्यादा बारिश हुई। वहीं, गोगुन्दा में सर्वाधिक 8 इंच बारिश हुई।

इसके अलावा मदार में 118 मिमी, वल्लभनगर में 111, झाड़ौला 44, कोटड़ा 64, ओगणा 78, सई 85, उदयसागर 5०, बागोलिया 54, देवास प्रथम पर 27 मिमी बारिश हुई।

शहर के फतहसागर व स्वरूपसागर तालाब पर चादर चल रही है। सीसरामा नदी एक बार फिर 1० फीट तक बह रही है। स्वरूपसागर बांध के चारों गेट एक–एक फीट तक खोल दिए हैं। वहीं मदार नहर से आ रहे पानी के कारण फतहसागर के गेट चार–चार इंच तक खोल दिए गए। उदयसागर भी ओवर फ्लो हो रहा है। इसके भी दोनों गेट पांच–पांच फीट खुले हुए हैं। वहीं, समाचार लिखे जाने तक उदयपुर शहर में येलो अलर्ट के बीच फिर बारिश का दौर शुरू हुआ।

मोदी ने डिनर कैसिल किया, अब वर्कशॉप होगी

उत्तर भारत में बाढ़ के कारण उपराष्ट्रपति चुनाव से पहले दिया जाने वाला डिनर कार्यक्रम रद्द किया गया

नयी दिल्ली, ०6 सितंबर। प्रधानमंत्री मोदी अब सांसदों को डिनर नहीं कराएंगे। डिनर का कार्यक्रम रद्द हो गया है। आठ सितंबर को पीएम मोदी सांसदों को डिनर कराने वाले थे। आज बीजेपी अध्यक्ष जेपी नड्डा भी सांसदों को डिनर कराने वाले थे। वो भी कार्यक्रम रद्द कर दिया गया है। उत्तर भारत के राज्यों में आई बाढ़ के कारण जेपी नड्डा और पीएम मोदी ने डिनर कार्यक्रम को रद्दकिया है।

उपराष्ट्रपति चुनाव से पहले बीजेपी के सांसदों को दो दिन की वर्कशॉप होगी। रविवार सुबह ग्यारह बजे से वर्कशॉप शुरू होगी। पीएम नरेंद्र मोदी, गृह मंत्री अमित शाह और बीजेपी अध्यक्ष जेपी नड्डा भी इसमें हिस्सा लेंगे। इसमें सबसे पहले जीएसटी 2.० पर पीएम मोदी का कार्यवाही का महत्व, संसद सत्र की अभिनेदन और आभार व्यक्त किया जाएगा। सांसदों के लिए एक सत्र होंगे। पहला सत्र आत्मनिर्भर भारत, स्वदेशी

- रविवार को भाजपा सांसदों की दो दिन की वर्कशॉप आयोजित की गई है। पहले दिन चार सत्र में कार्यक्रम तय किये गये हैं।**

भारत, ईज ऑफ ड्रूंग्स और युवा शक्ति एवं रोजगार पर होगा। दूसरा सत्र सांसदों द्वारा सोशल मीडिया का प्रभावी प्रयोग पर आयोजित किया गया है। तीसरा सत्र सांसदों की स्थायी समिति के समूहों का होगा। इसमें अलग–अलग मंत्रालयों की संसदीय समितियों के अनुसार सांसदों से चर्चा होगी।संसदीय समिति की कार्यवाही का महत्व, संसद सत्र की तैयारी, संसदीय नियमवाली का उपयोग, मंत्रालय रिपोर्ट का अध्ययन, अधीनस्थ

विधान की जानकारी, सांसद के रूप में व्यवहार और सावधानी, दिशा बैठक में सहभागिता आदि पर चर्चा होगी. चौथे सत्र में सागरीय क्षेत्र, लेफ्ट विंग क्षेत्र, ग्रामीण क्षेत्र, शहरी क्षेत्र और पहाड़ी तथा उत्तर पूर्व क्षेत्र के बारे में चर्चा होगी।

राजस्थान ...

(प्रथम पृष्ठ का शेष)
(व्यय) विभाग और पीएनबी के ज़ोनल हेड ने एमओयू पर हस्ताक्षर किए। इस अवसर पर मुख्य सचिव सुधांशु पंत, अतिरिक्त मुख्य सचिव शिखर अग्रवाल, प्रमुख शासन सचिव वित्त वैभव गालरिया, पीएनबी के प्रबंध निदेशक एवं मुख्य कार्यकारी अधिकारी अशोक चंद्र सहित वित्त विभाग व मुख्यमंत्री कार्यालय के वरिष्ठ अधिकारी तथा बैंक प्रतिनिधि उपस्थित रहे।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक–राजेश शर्मा आर.एन.आई. नं. 28446/75, जयपुर कार्यालय: सुधामें एम.आई.रोड, जयपुर। फोन: 2372634, 4103333–34, फैक्स : ०141–2373513, बीकानेर कार्यालय : कुम्हाना हाऊस, हनुमान हथ्या, बीकानेर। फोन: 22०066०, फैक्स ०151–2527371, उदयपुर कार्यालय: आयड मैन रोड आयड, उदयपुर। फोन: 2413०92, फैक्स : ०294–241०146, अजमेर कार्यालय: राष्ट्रत वतन, चुंगी नाका के पास, अजमेर। फोन: 2627612, फैक्स:०145–2624665 जालौर कार्यालय :- जी 1/63, इन्डस्ट्रियल एरिया, केस प्रथम, जालौर। फोन226422,226423, फैक्स: ०2973–226424 हिण्डौनसिटी कार्यालय :- जी –1–2०1, रीको औद्योगिक क्षेत्र, हिण्डौनसिटी। फोन: 23०200, 230400, फैक्स: ०7469–23०600 चूरू कार्यालय : एच–150, रीको औद्योगिक क्षेत्र, चूरू, फोन : 2569०6, 256907, फैक्स: ०1562–2569०8